

දෙමළ මාධ්‍ය පුවත්පත්	
ඉතා පුළුල්	අවම
ඉතා පුළුල් • ජීනීවා උමතු	• බස්නාහිර සහ දකුණු පළාත් සභා මැතිවරණයන්ගේ අක්‍රමිකතා සහ ප්‍රචණ්ඩ ක්‍රියා. • ජේරාදෙණිය සරසවියේ සිදුවූ දිව්‍යසා ගැනීම • අන්තර්ජාතික ක්‍රිකට් කවුන්සිලයේ රෙගුලාසි වෙනස් වේ. • ෆේස්බුක් සහ පාසැල් දැරියකගේ සියදිව් නසා ගැනීම.
අවම • වාර්ගික අර්බුදය සම්බන්ධයෙන් දමිළ ජාතික සන්ධානයේ විසඳුම සම්බන්ධත් විසින් දළ සැකසුම් කරයි. • සී.විග්නේෂ්වරන්ගේ ප්‍රකාශයන් • යාපනය දිස්ත්‍රික්කයේ අතුරුදන් වූ පුද්ගලයන් සම්බන්ධ කොමිසමේ විභාගයන් පැවැත්වේ.	• මන්නාරම සමූහ මිනීමැරීම: ගොඩගන්නා මෘතදේහ සංඛ්‍යාව ඉහළ යයි • පළාත් සභා මැතිවරණය සඳහා නාමයෝජනා භාරගැනීම • ඒ 9 මාර්ගයේ අනතුරක්.

පළාත්සභා මැතිවරණය: සිංහල මාධ්‍ය කල්ලි ගැසෙයි; දෙමළ මාධ්‍ය පැත්තක් නොගනී

පැමිණෙන දකුණු සහ උතුරු පළාත් සභා මැතිවරණය සම්බන්ධයෙන් සිංහල මාධ්‍ය විසින් දැවැන්ත මාධ්‍ය ආවරණයක් දියත් කොට තිබුණත්, දෙමළ මාධ්‍ය ඒ සඳහා ප්‍රමුඛත්වයක් දී නොමැත. අපේක්ෂකයින්ගේ මුදල් ගෙවා ප්‍රචාරය කරනු ලබන දැන්වීම් සෑම පෞද්ගලික දෙමළ පුවත්පතකම පාහේ දක්නට තිබුණත්, සිංහල මාධ්‍ය වලට සාපේක්ෂව අපේක්ෂකයින්, මැතිවරණ අක්‍රමිකතා, දූෂණ සහ ප්‍රචණ්ඩ ක්‍රියා¹ සම්බන්ධයෙන් විශ්ලේෂණය කිරීමට වෙන්කර තිබුණේ ඉතා සුළු ඉඩකඩකි. මෙය පසුගිය වසරේ දෙමළ මාධ්‍ය විසින් උතුරු පළාත් සභා මැතිවරණයට ලබාදුන් ප්‍රචාරණයට සම්පූර්ණයෙන්ම ප්‍රතිවිරෝධී බව දක්නට ලැබේ.

දෙමළ පුවත්පත් "උතුරට කේන්ද්‍රගතවීම"

සංඛ්‍යා ලේඛණයන්ගෙන් පෙන්වා දෙන ආකාරයට වීරකේසරී සහ තිනක්කුරල් වැනි ජාතික පුවත්පත් වල පවා වැඩිම බෙදාහැරීමක් වාර්තා වන්නේ උතුරු පළාතට පිටතීනි. උදාහරණ ලෙසින් දක්වන්නේ නම්, වීරකේසරී සහ අන්ත පුවත්පත බස්නාහිර පළාතේ පමණක් එහි බෙදා හැරීමෙන් 37% ක් වාර්තා කරන අතර, උතුරු පළාතේ වීරකේසරී හි බෙදා හැරීම 15% ක් පමණ වේ. ඊට සමානවම උතුරු පළාතේ තිනක්කුරල් හි සමස්ත බෙදාහැරීම 18% ක් වන විට, බස්නාහිර, මධ්‍යම, ඌව සහ දකුණු පළාත්වල එහි බෙදාහැරීම 77% ක් වේ. මෙම විෂමතාවය තිබියදී වුවත් පෞද්ගලික දමිළ පුවත්පත් සියල්ලම පාහේ බස්නාහිර සහ දකුණු පළාත් සභා මැතිවරණයන් සම්බන්ධයෙන් අඩු උනන්දුවක් දක්වන අතර, රටේ වෙනත් කිසිදු පළාතකට වඩා උතුරු පළාතේ පවතින්නා වූ ගැටළු සම්බන්ධයෙන් වැඩි අවධානයක් යොමු කොට තිබේ.

පළාත්සභා මත විමසුම් වලට එරෙහිව ජීනීවා මත විමසුම්

මෙය දමිළ සහ මුස්ලිම් සිත් සතන් තුළ යුද්ධය පැවති සමයේ සහ පශ්චාත් යුධ සමයේ ක්‍රම ක්‍රමයෙන් සිදුවූ විනැන් විමක් සලකුණු කරයි. බොහෝ දමිළ සහ මුස්ලිම් ජනතාව උතුරුකරයෙන් සහ නැගෙනහිර පළාතෙන් රටේ දකුණට සහ බටහිර දෙසට සංක්‍රමණය වූවද, යුද්ධයෙන් පසුව උතුර යනු හුදු භූගෝලීය අවකාශයකට වඩා වැඩි යමක් ලෙසින් දමිළ ජනවිඥාණය තුළ හැඩගැසෙන්නට පටන් ගැණිනි. මේ නිසාවෙන්ම උතුරු පළාත් සභා මැතිවරණයන් දමිළ මාධ්‍ය ඔස්සේ ඉදිරිපත් වූයේ, යම් පළාතක නියෝජිතයින් තෝරාගැනීමේ ක්‍රියාවලියකට වඩා, සුළුතරයකගේ අයිතීන් සම්බන්ධ තීර ප්‍රකාශනයක් ලෙසිනි.

මෙම සන්දර්භයේම පිහිටා සිට බැලූ විට, ඇමරිකාව විසින් ප්‍රමුඛත්වය දුන් ජීනීවා අභියෝජනාව සඳහා මත විමසුමද දමිළ මාධ්‍ය ඔස්සේ ඉදිරිපත් වූයේ, දමිළ නායකත්වය ප්‍රාදේශීය වශයෙන්ද ස්ථාපනයට අවස්ථාවක් ලබාදෙන බස්නාහිර සහ දකුණු පළාත් සභා මැතිවරණයන්ට, වඩා සුළුතරයකගේ සැලකිල්ලට බඳුන් වන යමක් වශයෙනි.

01 පෙබ:10, තිනකුරල්, පි.1, වීරකේසරී පි.1,5; පෙබ: 11, සුඩර් ඔලි, පි.1, තිනකුරල්, පි.2, වීරකේසරී පි.26; පෙබ: 12, තිනකුරල්, පි.5, සුඩර් ඔලි, පි.9; පෙබ:15, තිනකුරල්, පුදිය පන්පාඩු, පි.1,6

පීනීවා උමතු ව

සිංහල පුවත්පත් විසින් පළාත් සභා මැතිවරණයන් තුළ සිදුවන ප්‍රචණ්ඩ ක්‍රියා සහ නීති උල්ලංඝනය කිරීම් වාර්තා කිරීම සඳහා සිය අවධානය නාභිගත කොට තිබුණත්, දමිළ පුවත්පත් ඒ සම්බන්ධ වාර්තා කිරීම් සඳහා යොමු නොවූ තරම් විය. ඔවුන් ඊට සම්පූර්ණයෙන්ම ප්‍රතිවිරුද්ධ ආකාරයෙන්, රට පුරා උණුසුම්ව පැතිර යන්නා වූ 'පීනීවා උමතු ව'² වාර්තා කිරීමටත්, එක්සත් ජාතීන්ගේ මානව හිමිකම් කවුන්සිලයේ සැසිවාරයට අදාළ විරෝධතා දැක්වීම, අදහස් දැක්වීම් සහ සාධක දැක්වීම් සම්බන්ධයෙන් ප්‍රමුඛත්වය දී විශේෂාංග පළ කිරීමට උත්සුක වීණි. අන්තර්ජාතික ප්‍රජාවට³ එරෙහිව රජයෙන් නැගෙන චෝදනා, ශ්‍රී ලංකාව කෙරෙහි ඉන්දියාවේ මතය⁴ දැඩිව ඉහි කෙරෙනා ඉන්දියානු බාහිර කටයුතු අමාත්‍ය සල්මන් කුර්ෂිඩ් ගේ ප්‍රබල ප්‍රකාශය, එක්සත් ජාතීන්ගේ සංවිධානයේ සහකාර මහ ලේකම් හෝලියාන්ගේ ක්ෂුද්‍ර ගේ ආගමනය⁵; සහ 'පීනීවා වෙනුවෙන් අත්‍යන්ත සභාය'⁶ මැයෙන් යාපනයේ සංවිධානය වී තිබූ විරෝධතාවය වැනි කාරණා සම්බන්ධයෙන් දමිළ මාධ්‍ය විශාල ප්‍රචාරණයක් ලබාදී තිබිණි.

'මැදහත්' ඉල්ලීම් සඳහා දමිළ මාධ්‍ය අනුග්‍රහය

තම පක්ෂය ඉන්දියාවේ ස්ථාපනය කර ඇති ආකාරයට⁷ සමාන විමර්ශන සංස්ථාපිතයක් සඳහා තම පක්ෂය කැමැත්ත පළ කරනා බවට දමිළ ජාතික සංවිධානයේ නායක ආර්. සම්බන්ධන් විසින් දිගින් දිගටම කරනු ලබන ප්‍රකාශය දමිළ මාධ්‍ය විසින් කැමැත්තෙන් වැළඳ සිටිනා අතර, වාර්ගික අර්බුදය නිමා කිරීමේ යුක්තියක් වසඳුමක් ලෙසින් ඒ සම්බන්ධයෙන් දිගින් දිගටම මාධ්‍ය තුළ සාකච්ඡා කෙරිණි.

විශේෂීවරන් රාජ්‍යතාන්ත්‍රිකයෙකු ලෙසින්

මීට සමාන ලෙසින් උතුරු පළාත් ප්‍රධාන ඇමති සී. විශේෂීවරන්ගේ ප්‍රකාශයන් කෙරෙහිද දමිළ මාධ්‍ය විසින් ප්‍රමුඛත්වයක් ලබාදී කටයුතු කරනා බව පෙනී ගිය කරුණකි. රට තුළ පවත්නා ගැටළුවට තුන්වන පාර්ශ්වයක මැදිහත් වීම⁸ හැරෙන්නට වෙනත් කිසිදු ක්‍රියාමාර්ගයක් සාර්ථක නොවනු ඇති බවට ඔහු විසින් ක්ෂුද්‍ර මහතා වෙත කළ ප්‍රකාශය, රජය සමගින් ගනුදෙනු කිරීමට කළ නිරන්තර උත්සාහයන් වාර්ථ වීමත් සමගින් ඔහුගේ ඉවහා භංගත්වය ප්‍රකට කරන්නක් ලෙස දැකිය හැක. එසේම උතුරේ ගැටළු වල නියම ස්වභාවය සම්බන්ධයෙන් 'දක්ෂිණ ශ්‍රී ලංකා' වෙත දැනුම් දෙන මෙන් ඔහු විසින් දකුණේ උගතුන් වෙතින් කළ ඉල්ලීමටද ඉහළ ප්‍රචාරයක් ලැබිණි.⁹ ඔහු විසින් ප්‍රකාශ කර සිටියේ බහුතරයකගේ ජාතිවාදී ප්‍රවේශය සමගින් රටේ බහුවිෂයාංශ අනන්‍යතාවය නැතිවී තිබෙන බවත්, එයම රටේ බොහෝ ගැටළු සඳහා හේතු කාරණා වී ඇති බවත් ය. මෙවැනි ප්‍රකාශයන් විශේෂයෙන් හුවා දක්වනු ලැබුවේ සිංහල රජයේ දේශපාලනික මතයන්ට සම්පූර්ණයෙන් වෙනස් ලෙසින්, රටේ දමිළ දේශපාලකයින්ගේ මැදහත් ස්ථාවරය පෙන්නුම් කෙරෙන ලෙසිනි.¹⁰

අතුරුදන් වූ පුද්ගලයින් සම්බන්ධ වාර්තාකරණයේ හිඬැස්

අතුරුදන් වූ පුද්ගලයින් සම්බන්ධ ජනාධිපති කොමිසම යාපනය දිස්ත්‍රික්කයේ එහි විභාග කිරීම් පවත්වන ලදී. එය දමිළ මාධ්‍ය විසින් හෙලා දැක වාර්තා කළද, කොමිසමේ පැමිණිලිකරුවන් හට විශාල මාධ්‍ය ආවරණයක් ලබාදෙන්නට ඔවුන් කටයුතු කළ අතර, ඔවුන්ගේ ප්‍රකාශනයන් සහ ඡායාරූප දමිළ මාධ්‍ය මුල් පිටු මත¹¹ දක්නට ලැබිණි. මෙහි සැලකිල්ලට ගත යුතු කාරණාවක් වන්නේ පැමිණිලිකරුවන් විසින් කොමිසමට පවසා දමිළ මාධ්‍ය විසින් අවධාරණය කර තිබූ ප්‍රකාශයන් අතර, තම සම්පතමයින් පැහැර ගනු ලැබුවේ "හමුදාව, ඊ.පී.ඩී.පී සහ කරුණා පාර්ශ්වය" විසින් බවට සඳහන් වීමයි.

මෙසේ රජයේ බලපෑම් ඇති දමිළ සංවිධාන සම්බන්ධයෙන් පවා සඳහන් වූවත්, මෙම දමිළ මාධ්‍ය විසින් අවධාරණය කළ ලැයිස්තුවේ එල්.ටී.ටී.ඊ සංවිධානය දකින්නට නොලැබීම වැදගත් කාරණයකි.



ප්‍රවෘත්ති: "'අතුරුදන් වූවන්ගේ' සම්පතමයින් හමුදාවට, කරුණා පාර්ශ්වයට සහ ඊ.පී.ඩී.පී සංවිධානයට චෝදනා කරනි" පෙබරවාරි 16, තිනකුරල්. පිටුව 4

මෙසේ එල්.ටී.ටී.ඊ සංවිධානය විසින් සිදුකරනු ලැබූ දාමරික අපරාධ සම්බන්ධයෙන් දමිළ මාධ්‍ය අන්ධව හැසිරෙන බව පෙනී යයි. මෙසේ කොමිසමේ පැමිණිලිකරුවන්ගේ හැඟීම් උත්කර්ෂයට නංවා පෙන්වීමට දමිළ මාධ්‍ය කටයුතු කරනා අතරේදී, සිංහල මාධ්‍ය විසින් මෙම කොමිසම හෝ පැමිණිලි සම්බන්ධයෙන් කිසිදු වාර්තාවක සඳහන් නොකිරීමද විශේෂත්වයකි.

- 02** පෙබ:12, වීරකේසරි පි.8; පෙබ: 15, වීරකේසරි පි.8; පෙබ: 16, තිනකුරල් පි.1, පොලිටිකල් ගැලරි, පි.17,18 ඒ, වීරකේසරි, කරන්ට පොලිටිකල්, පි.3,4,7,8,11
- 03** පෙබ:11,වීරකේසරි පි.1; පෙබ:12, වීරකේසරි පි.2; පෙබ:13, වීරකේසරි පි.1; පෙබ:15, තිනකුරල්, පි.13
- 04** පෙබ:13,වීරකේසරි පි.1, තිනකුරල් පි.1; පෙබ:14, වීරකේසරි පි.4, තිනකුරල්, පි.1; පෙබ:16, වීරකේසරි, කරන්ට පොලිටිකල්. පි.1, තිනකුරල්, පි.1
- 05** පෙබ:11, සුඩර් ඔලි, පි.7; පෙබ:12, වීරකේසරි පි.1, තිනකුරල්, පි.1; පෙබ:13, වීරකේසරි පි.1
- 06** පෙබ:16, සුඩර් ඔලි, පි.1, වීරකේසරි පි.14
- 07** පෙබ:10, වීරකේසරි පි. 4; පෙබ:11, වීරකේසරි පි. 4; පෙබ:15, තිනකුරල්, පුදිය පන්සාඩු, පි.2; පෙබ:16, තිනකුරල්, පි.4;
- 08** පෙබ:12, වීරකේසරි පි. 1; පෙබ:13, සුඩර් ඔලි, පි.10, තිනකුරල් , පි.10
- 09** පෙබ:15, තිනකුරල්, පි.10, වීරකේසරි පි.4; පෙබ:16, තිනකුරල්, පි.3, වීරකේසරි p.4
- 10** පෙබ:16, සුඩර් ඔලි, පි.2
- 11** පෙබ:13, සුඩර් ඔලි, පි.1, වීරකේසරි p.3, තිනකුරල්, පි.1; පෙබ:15, සුඩර් ඔලි, පි.1, 3, 11, වීරකේසරි p.1, තිනකුරල්, පි.1,5,7; පෙබ:16, සුඩර් ඔලි, p.1, වීරකේසරි පි.1, තිනකුරල්, p.1

පුවත්පත් මාධ්‍යය විශ්ලේෂණය - 19-02-2014

ඉංග්‍රීසි මාධ්‍ය විශ්ලේෂණය, වෙළුම 4, 7 කාණ්ඩයෙන් උපුටා ගන්නා ලදී.

ප්‍රතිචාර සඳහා විමසන්න: media.analysis@veritereasearch.org

සියළු හිමිකම් ඇවරිණි.

වෙරිටේ රිසර්ච් අනුදැනුමකින් තොරව

මෙහි සඳහන් කිසිවක් උපුටා ගැනීම තහනම්.